



www.oljan.fo

Jan Müller

26 - 11 - 2012

Atlantic Petroleum leggur til brots í Noregi

Atlantic Petroleum boðaði fríggjadagin frá, at allir partaeigarar í Emergy Exploration AS hava tikið av boðnum frá 13. November, og Atlantic Petroleum hevur yvirtikið 100% av partabrøvunum í Emergy Exploration AS. Ben Arabo, stjóri sigur í eini viðmerking, at felagið feignast um endaliga keypið og bjóðar hann starvsfólkunum, sum fylgja við í keypinum, vælkomn til Atlantic Petroleum. Vit síggja nú fram til at vera partur av komandi 22. útbjóðingarumfarinum á norska landgrunninum og vóna, at hetta kann gróðurfesta felagið í Norra. Við keypinum broytir felagið navn til Atlantic Petroleum Norge AS. Stjóri í felagnum er Jonny Hesthammer, og hann heldur fram í starvi sínum. Keypið er týðandi liður í vakstrarætlanini hjá Atlantic Petroleum, sum er grundað á menning av egnum loyvum og keyp av áhugaverdum loyvum ella smærri fyrirkum. Við hesum felagnum hevur Atlantic Petroleum eitt sera gott grundarlag fyri oljuleiting á norskum øki, ið veruliga kann seta ferð á vøksturin av Atlantic Petroleum segði felagið í tíðindaskrivi herfyri. Nýggja felagið hevur eitt starvsfólkatoymi við nógvum royndum fólkum og stjórin, Jonny Hesthammer, kann vísa á eina góða avrikaskrá í norskum øki. Hann er ein undangongumaður í at nýta nýggjastu tøkni til at tulka seismikk, sum merkir neyvari tulling og tí minni váða. Atlantic Petroleum fær við keypinum 15% í loyvi PL270, ið liggur norðaliga í norska partinum av norðsjóðnum. Fyrstøðufelag er VNG Norge AS. 3 fund eru í loyvinum, har ímillum Agat gasfundið, ið fyrstøðufelagið metir kunnu leggja 9 mmbøe afturat goymslunum hjá Atlantic Petroleum (mean contingent resources). Hitt loyvið er PL559, ið Atlantic Petroleum fær 10% í. Hetta loyvið liggur í norska havinum, og fyrstøðufelag er Rocksource ASA. Í loyvinum eru fleiri leitimið og møguleiki fyri týðandi goymslum. Atlantic Petroleum metir norska økið vera sera áhugavert, við týðandi

leitimøguleikum, álitandi vinnuviðurskiftum og eini skattaskipan, ið er lokkandi fyri leitingarvirksemi. Norsku myndugleikarnir endurrinda 78% av øllum leitikostnaði. Atlantic Petroleum virkar annars á føroyska landgrunninum, vestan fyri Hetland og í bretska partinum av Norðsjónum.